

॥ ಭಾಸಿಗ ಮುಡಿಸಿದ್ದು ॥

ದಶರಥನಂದನ ಸುತ ರಾಮನಿಗೆ । ಹಸಮುತ್ತಿನ ಶೇಷೆಯನಿಡಿಸಿ ।  
ಮತಿವಂತನಾಗೆಂದು ಹರಸುತ್ತ ಕೌಸಲೆ । ಸುತನಿಗೆ ಭಾಸಿಗವ ಮುಡಿಸಿದ ॥೧॥

ಜಯಜಯ ಜಯವೆನ್ನಿ ಸೀತಾರಾಮಗೆ । ಜಯ ಜಯ ಜಯವೆನ್ನಿ ಸೀತಾ ದೇವಿಗೆ ।  
ಜಯ ಜಯ ಜಯವೆಂದು ಹರಸುತ್ತ ಕೌಸಲೆ । ಸುತನಿಗೆ ಭಾಸಿಗವ ಮುಡಿಸಿದ ॥೨॥

ಕಂಡಿರೊ ನೀವೆಲ್ಲ ವಂಡ್ಯ ಭಾಸಿಗವ । ಭಾಸಿಗಕೆಲ್ಲ ಸೂಸುಕ ಮುತ್ತೆ ।  
ಸೂಸುಕ ಮುತ್ತಿಗೆ ಗಿಳಿ ಹಿಂಡು ಪೌಂಸೆ । ವಿಸ್ತರವಾಗಿಹ ನಲಿವಂಥ ಭಾಸಿಗವ ।  
ಪುತ್ರನ ನೊಸಲೊಳಗೆ ಮುಡಿಸಿದ ॥೩॥

ನೋಡಿರೆ ನೀವೆಲ್ಲ ಜೋಳ್ಳ ಭಾಸಿಗವ । ಭಾಸಿಗಕೆಲ್ಲಾ ಸೂಸುಕ ಮುತ್ತೆ ।  
ಸೂಸುಕ ಮುತ್ತಿಗೆ ಗಿಳಿ ಹಿಂಡು ಪೌಂಸೆ । ವಿಸ್ತರವಾಗಿಹ ನಲಿವಂಥ ಭಾಸಿಗವ ।  
ಸುತನ ನೊಸಲೊಳಗೆ ಮುಡಿಸಿದ ॥೪॥

\*\*\*\*\*

ಪುತ್ರ ಗೋಪಾಲನ ಕರೆದು ಕುಳ್ಳಿರಿಸಿ । ಮುತ್ತಿನಕ್ಷತೆಗಳ ನೊಸಲೊಳಗಿರಿಸಿ ।  
ಪುತ್ರ ಗೋಪಲ ನೀ ಸೃಷ್ಟಿಯನಾಳೆಂದು । ಪುತ್ರಗೆ ಭಾಸಿಗವ ಮುಡಿಸಿದ ॥೧॥

ಬಾಲ ಗೋಪಾಲನ ಕರೆದು ಕುಳ್ಳಿರಿಸಿ । ಹೂವಿನಕ್ಷತೆಗಳ ನೊಸಲೊಳಗಿರಿಸಿ ।  
ಬಾಲ ಗೋಪಾಲ ನೀ ಭೂಮಿಯನಾಳೆಂದು । ಬಾಲಗೆ ಭಾಸಿಗವ ಮುಡಿಸಿದ ॥೨॥